

# शिक्षा मंत्री दिलावर ने “जनहिताय-जन सुखाय पदयात्रा” शुरु की

## चालीस डिग्री की तपती दोपहरी में गांव की सड़कों पर मंत्री मदन दिलावर पैदल चले

कोटा, (निर्स)। शिक्षा एवं पंचायती राज मंत्री मदन दिलावर द्वारा अपने विधानसभा क्षेत्र रामगंजमंडी की लाडपुरा पंचायत समिति के गांवों में निकाला जा रही चार दिवसीय “जनहिताय- जन सुखाय पदयात्रा” की शुरुआत शुक्रवार को नयापुरा गांव से हुई। चालीस डिग्री की तपती दोपहरी में गांव की सड़कों पर मंत्री मदन दिलावर पैदल चले।

मंत्री मदन दिलावर सुबह सवेरे आठ बजे कोटा स्थित अपने आवास से सीधे प्राचीन रंगबाड़ी बालाजी मंदिर पहुंचे और हनुमान जी महाराज के दर्शन कर ढोक लगायी और मंत्री दिलावर सीधे नयागांव पहुंचे। ग्रामीणों ने मंत्री मदन दिलावर का स्वागत किया। इस अवसर पर मंत्री दिलावर ने ग्रामीणों को संबोधित करते हुए कहा कि मंत्री की तरह कर के काफिले में बैठकर आने से आप सबसे मिलना नहीं हो पता है और खुलकर दिल की बात नहीं होती है, इसलिए मैं आपको सबसे कर बैठकर आपसे बात करूँ। मंत्री ने कहा कि मैं जब से मंत्री बना हूँ, तब से निरंतर अपने क्षेत्र के लोगों



शिक्षा एवं पंचायती राज मंत्री मदन दिलावर ने ग्रामीणों से समस्याओं को लेकर चर्चा की।

के लिए हर तरह के विकास कार्य करने काम कर रहा हूँ। फिर भी कोई कमी ना रह जाए, इसलिए आपके बीच आकर आपसे जानकारी लेता हूँ। मंत्री मदन दिलावर ने एक-एक कर सरकारी योजनाओं का लाभ ले रहे लोगों की जानकारी तथा जो लोग पात्र होने के बावजूद अब तक योजनाओं के लाभ से वंचित हैं उनके नाम सरकारी योजनाओं में जोड़ने के लिए मौके पर ही उपस्थित

तहसीलदार लतपुरा और विकास अधिकारी लाडपुरा को निर्देश दिए। मंत्री दिलावर ने कहा कि जिन नाम की सूची अभी बनाई गई है उनके घर तहसीलदार और विकास अधिकारी स्वयं आएंगे और सारी जानकारी कर आपको सरकारी योजनाओं का लाभ शुरू करवाएंगे। मंत्री दिलावर ने यात्रा के दौरान ग्रामीणों द्वारा बताए गए आवश्यक

विकास कार्यों की तत्काल मौके पर ही काम शुरू करने की घोषणा की। मंत्री दिलावर ने यात्रा के दौरान गांव में गंदगी देखकर नाराजगी जाहिर की तथा ग्राम विकास अधिकारी को सभी ग्राम पंचायत के सभी गांव में सात दिवस में सफाई करवाने के निर्देश दिए। यात्रा में लाडपुरा के प्रधान हेमंत यादव, मण्डना मण्डल अध्यक्ष नन्द लाल मेघवाल, गणेश नागर मण्डल

■ शिक्षा मंत्री मदन दिलावर द्वारा अपने विधानसभा क्षेत्र रामगंजमंडी की लाडपुरा पंचायत समिति के गांवों में निकाला जा रही है चार दिवसीय “जनहिताय-जन सुखाय पदयात्रा”

अध्यक्ष रामचंद्र नागर, मण्डल महामंत्री तेजेश शर्मा, अरविंद जैन, नवल मेघवाल, कोषाध्यक्ष मुकेश जैन, मण्डल मंत्री फूल चंद मीणा, एस टी मोर्चा मण्डल अध्यक्ष जगदीश मीणा, उपाध्यक्ष ऋषि राज, करण सिंह, दुर्गा लाल मीणा, पूर्व मण्डल अध्यक्ष जगदीश हाडा, हुकम चंद, कुंज बिहारी यादव, राकेश मीणा, दीपक मेघवाल उप प्रधान स्वाति मीणा, सरपंच बजरंगी बाई, सरपंच कजोड़ गुर्जर, युवा मोर्चा जिला अध्यक्ष युधिष्ठिर खटाना, भाजपा नेता निगित शर्मा, मोहन सुखादिया सहित अन्य भाजपा नेता और कार्यकर्ता शामिल थे।

# डूंगरपुर में कार से आठ लाख की शराब जब्त, चालक फरार

डूंगरपुर, (निर्स)। चितरी थाना पुलिस ने एक स्विफ्ट डिजायर कार से 35 कार्टन अंग्रेजी शराब जब्त की है। पुलिस कार्रवाई के दौरान कार चालक अंधेरे का फायदा उठाकर मौके से फरार हो गया। जब्त की गई शराब और कार की कीमत करीब 8 लाख रुपए आंकी गई है।

■ कार चालक अंधेरे का फायदा उठाकर फरार हो गया

चितरी थाना अधिकारी ने बताया कि अवैध शराब तस्करी के खिलाफ चलाए जा रहे अभियान के तहत यह कार्रवाई की गई। पुलिस को मुखबिर से सूचना मिली थी कि बडगी-भेमई रोड पर एक स्विफ्ट डिजायर कार से अवैध शराब की तस्करी की जा रही है। सूचना के आधार पर पुलिस टीम ने नाकाबंदी कर वाहनो की तलाशी शुरू की। मुखबिर द्वारा बताई गई स्विफ्ट डिजायर कार को आते देख पुलिस ने उसे रोकने का प्रयास किया, लेकिन तत्काल ने कार नहीं रोकी और उसे तेज गति से भगा दिया। पुलिस टीम ने कार का पीछा किया। हाथी घाटी भेमई के पास चालक ने कार को सड़क से नीचे एक खड्ड में उतार दिया, जिससे वाहन क्षतिग्रस्त हो गया। इसके बाद चालक अंधेरे का फायदा उठाकर मौके से फरार हो गया। पुलिस ने कार की तलाशी ली तो उसमें खाकी रंग के कार्टन में भरी अंग्रेजी शराब मिली।



चितरी थाना पुलिस ने कार से 35 कार्टन अंग्रेजी शराब जब्त की।

जब्त शराब में कई ब्रांड शामिल हैं। पुलिस ने अवैध शराब और वाहन को जब्त कर आबकारी अधिनियम के तहत मामला दर्ज कर लिया है। फरार आरोपी की तलाश जारी है।

अवैध बंदूक के

साथ एक गिरफ्तार

टोंक, (निर्स)। निवाइं थाना पुलिस ने अवैध हथियार रखने के आरोप में एक व्यक्ति को गिरफ्तार कर उसके कब्जे से एक टोपीदार बंदूक बरामद की है।

निवाइं थानाधिकारी घासोराम मीणा ने बताया कि पुलिस टीम क्षेत्र में गश्त कर रही थी। इसी दौरान उन्हें सूचना मिली कि जयसिंहपुरा गांव के पास एक व्यक्ति अवैध हथियार के साथ घूम रहा है। सूचना के आधार पर पुलिस टीम मौके पर पहुंची और संदिग्ध व्यक्ति को रोका। तलाशी लेने पर उसके पास से एक अवैध टोपीदार बंदूक मिली। पुलिस ने आरोपी स्वराज मोग्या पुत्र कजोड़ मोग्या निवासी ललबाड़ी को मौके से गिरफ्तार कर लिया। आरोपी के खिलाफ आमर्स एक्ट के तहत मामला दर्ज कर अनुसंधान जारी है।

## बदमाशों ने युवक को गोली मारी

अजमेर, (निर्स)। रूपनगढ़ मार्ग स्थित सलेमाबाद रोड पर गुरुवार देर शाम एक युवक को अज्ञात बदमाशों द्वारा गोली मारने का मामला सामने आया है। वारदात में युवक के पैर में गोली लगी, जिसके बाद उसे गंभीर हालत में उपचार के लिए अस्पताल में भर्ती कराया गया।

पुलिस से मिली जानकारी के अनुसार रलावात निवासी कैलाश गुर्जर सलेमाबाद रोड क्षेत्र में था, तभी अज्ञात बदमाशों ने उस पर हमला कर दिया और गोली चला दी। गोली कैलाश गुर्जर के पैर में लगी, जिससे वह घायल हो गया। घटना की सूचना मिलते ही पुलिस मौके पर पहुंची और घायल को सुरत अजमेर के जवाहरलाल नेहरू अस्पताल पहुंचाया, जहां चिकित्सकों ने उसे भर्ती कर उपचार शुरू कर दिया। पुलिस के अनुसार घायल कैलाश गुर्जर रलावात गांव का निवासी है और खेती-बाड़ी का काम करता है। प्रारंभिक पूछताछ में उसने बताया कि वह हमलावरों को नहीं जानता और उसके साथ किसी प्रकार की रंशिश की जानकारी भी सामने नहीं आई है।

# पदोन्नति के लिए रिज्यू डीपीसी नहीं करवाने पर सरकार को हाईकोर्ट की फटकार

जोधपुर, (कासं)। राजस्थान हाईकोर्ट ने माध्यमिक शिक्षा विभाग में हैडमास्टर और प्रिंसिपल के पदों पर पदोन्नति के लिए रिज्यू डीपीसी आयोजित नहीं करवाने के मामले में सरकार को फटकार लगाई है। जस्टिस रेखा बोरणा को कोर्ट ने अवमानना याचिकाओं पर सुनवाई करते हुए राज्य सरकार के रवैये को स्पष्ट रूप से लापरवाही पूर्ण माना है। कोर्ट ने निर्देश दिया है कि यदि 25 मार्च तक आदेश की मूल भावना के अनुरूप पालना रिपोर्ट पेश नहीं की जाती है तो शिक्षा विभाग के प्रमुख शासन सचिव और माध्यमिक शिक्षा निदेशक को व्यक्तिगत रूप से कोर्ट में उपस्थित होना होगा। इस संबंध में चरू के रतनगढ़ निवासी राजेंद्र कुमार और बाडमेर के वायपूट निवासी शांति चौधरी ने एडवोकेट देवकीनंदन व्यास के माध्यम से अलग-अलग अवमानना

■ हैडमास्टर-प्रिंसिपल के पदों पर पदोन्नति का मामला, हाईकोर्ट ने पालना रिपोर्ट के आदेश दिए

याचिकाएं दायर की थीं। एडवोकेट देवकीनंदन व्यास ने बताया कि यह विवाद 12 मई 2023 और 19 मई 2023 को पारित आदेशों की पालना न होने से जुड़ा है। याचिकाकर्ताओं ने अगस्त 2023 में हैडमास्टर या प्रिंसिपल के पद पर अपना तीन साल का अनुभव पूरा कर लिया था। अनुभव पूरा होने के बाद, उन्होंने उसी महीने प्रतिवादी अधिकारियों के समक्ष अपना रिजेंटेशन प्रस्तुत किया। कोई कार्रवाई नहीं होने पर सितंबर 2023 में एक रिमांडर भी दिया गया और एक

नोटिस भी सर्व किया गया। कोई कदम नहीं उठाए जाने पर मार्च 2024 और फरवरी 2023 में ये यह अवमानना याचिकाएं दायर की गईं। इससे पहले 22 जनवरी और 14 जनवरी 2026 को दिए गए आदेशों में कोर्ट ने प्रतिवादीयों को आदेश की पालना करने के लिए 8 सप्ताह का समय दिया था। उस आदेश में यह शर्त थी कि यदि पालना नहीं होती है तो माध्यमिक शिक्षा निदेशक को कोर्ट के समक्ष व्यक्तिगत रूप से उपस्थित होना पड़ेगा। इस बार हुई सुनवाई में अतिरिक्त महाधिवक्ता को और से अधिकारी की व्यक्तिगत उपस्थिति से छूट प्राप्त करने के लिए एक आवेदन पेश किया गया। सरकारी वकील ने तर्क दिया कि चला रही प्रशासनिक प्रक्रियाओं और आधिकारिक व्यस्तताओं के कारण निदेशक व्यक्तिगत रूप से अदालत के समक्ष उपस्थित होने में असमर्थ है।

हालांकि, कोर्ट ने पाया कि ऐसी किसी आधिकारिक व्यस्तता का कोई विवरण प्रस्तुत नहीं किया गया है। कोर्ट ने मामले की अगली सुनवाई 25 मार्च तक की है। साथ ही निर्देश दिया है कि यदि इस तारीख तक आदेश की मूल भावना के अनुरूप पालना रिपोर्ट दाखिल नहीं की जाती है तो शिक्षा विभाग के प्रमुख सचिव को अदालत के समक्ष उपस्थित होकर यह समझाना होगा कि उनके खिलाफ सजा के आदेश क्यों न पारित किए जाएं। कोर्ट ने यह भी स्पष्ट किया कि यदि अगली तारीख तक रिपोर्ट दाखिल नहीं होती है तो शिक्षा विभाग के निदेशक को भी अदालत के समक्ष उपस्थित रहना होगा। उस दिन उनके खिलाफ उचित दंडात्मक आदेश पारित किए जाएंगे। इसके साथ ही कोर्ट ने व्यक्तिगत उपस्थिति से छूट के लिए कोर्ट को निस्तारित कर दिया है।

## सिलेंडर की किल्लत को लेकर प्रदर्शन

टोंक, (निर्स)। रसोई गैस में मूल्य वृद्धि से महंगाई को लेकर जिला कांग्रेस कमेटी द्वारा शुक्रवार को मुख्यालय स्थित गांधी पार्क में भाजपा की केंद्र सरकार के खिलाफ धरना दिया गया तथा गांधी पार्क से लेकर घंटाघर चौड़ा तक पैदल मार्च निकालकर केंद्र की मोदी सरकार का पुतला दहन किया गया। धरने को संबोधित करते हुए जिला संगठन प्रभारी आमरे विधायक प्रशांत शर्मा ने कहा कि को सरकार के पास कोई कार्य योजना नहीं है, पहले केंद्र सरकार की गलत नीतियों की वजह से नोटबंदी की लाइन में लगे उसके बाद कोरोना की लाइन लगी, उसके बाद गैस सिलेंडर की लाइन रह गई है। इस अवसर पर यह निवर्तमान अध्यक्ष हरिप्रसाद बैरवा, पूर्व विधायक कमल बैरवा, पीसीसी सदस्य कुलदीप सिंह राजावात, दिनेश चौरसिया, श्रीराम चौधरी, सलीमुद्दीन खान, शिवराज बैरवा, प्रवीण मनु, महमूद शाह, महावीर तोगड़ा, इशराद बेग, कैलाशी देवी मीणा आदि धरने को संबोधित किया।

# रेल पटरियों पर मिले अज्ञात युवक की शिनाख्त हुई

सादुलपुर, (निर्स)। सादुलपुर चरू रेल खंड पर स्थित गांव हंडियाल, रतनपुरा के बीच रेल पटरियों पर मिले अज्ञात युवक की पुलिस ने घटना के दूसरे दिन शुक्रवार को शिनाख्त कर ली। मृतक युवक की शिनाख्त प्रदीप कुमार (31) निवासी गांव बेडी सनवाल हरियाणा के रूप में की है। मृतक पहले भारतीय सेना में था।

थाना अधिकारी राजेश कुमार सिंहाण ने बताया कि हरियाणा के चरखी दादरी जिले के थाना सदर दादरी क्षेत्र के गांव बेडी सनवाल निवासी रणवीर सिंह पुत्र भीमसिंह ने मामला दर्ज करवाकर बताया कि उसका पुत्र प्रदीप कुमार 31 साल पहले सेना में नौकरी करता था, लेकिन कागजातों में कमी के कारण उसे नौकरी से निकाल दिया गया था। नौकरी छूटने के बाद वह मानसिक रूप से परेशान रहने लगा था। पीड़ित पिता ने बताया कि प्रदीप कुमार निजी काम के लिए गुरुग्राम गया हुआ था। इसी बीच 12 मार्च की रात को राजगढ़ पुलिस की ओर

■ प्रदीप कुमार निवासी बेडी सनवाल हरियाणा के रूप में हुई शिनाख्त

■ भारतीय सेना से निकालने के कारण युवक मानसिक रूप से परेशान था

से मोबाइल के माध्यम से सूचना मिली कि हंडियाल रेलवे स्टेशन के पास एक युवक ट्रेन के नीचे आ गया है, जिससे उसकी मौत हो गई। परिजनों को भेजी गई फोटो देखने पर मृतक की पहचान प्रदीप कुमार पुत्र रणवीर जाट निवासी बेडी सनवाल हरियाणा के रूप में हुई। पुलिस ने मृतक के शव का पोस्टमार्टम करवाकर शव उनके परिजनों को सौंप दिया तथा मामला दर्ज कर जांच शुरू कर दी है।

## कंटेनर की टक्कर से युवक की मौत

पावटा, (निर्स)। क्षेत्र में शुक्रवार को दर्दनाक सड़क हादसा हो गया। मालवाहक कंटेनर चालक द्वारा लापरवाही व तेज गति होने पर वाहन के अनियंत्रित होने पर पर बावड़ी स्थित निजी होटल के पास खड़े युवक को टक्कर मार दी, जिससे युवक गंभीर घायल हो गया। हादसे के बाद क्षेत्र में अफरा-तफरी मच गई और बड़ी संख्या में लोग घटनास्थल पर एकत्र हो गए। मौके पर मौजूद लोगों ने घायल को उपजिला अस्पताल पावटा में भर्ती करवाया जहां चिकित्सकों ने प्राथमिक उपचार के बाद उसकी गंभीर हालत को

देखते हुए उसे जिला अस्पताल कोटपुतली रेफर कर दिया। जिला अस्पताल कोटपुतली चिकित्सकों ने युवक को मृत घोषित कर दिया। प्रत्यक्षदर्शियों के अनुसार चालक द्वारा लापरवाही पूर्वक तेज रफ्तार मालवाहक कंटेनर अनियंत्रित होकर निजी होटल के पास खड़े युवक बलराम उर्फ विनोद निवासी भरतदास कॉलोनी पावटा को टक्कर मार दी, जिससे वह सड़क पर गिर पड़ा और गंभीर चोट लगने के कारण उसकी मौत हो गई। घटना की सूचना मिलते ही प्रागपुरा थाना पुलिस मौके पर पहुंची और हालत का जायजा

लिया। पुलिस ने शव को अपने कब्जे में लेकर पोस्टमार्टम की प्रक्रिया के लिए भिजवाया तथा हादसे की जानकारी मृतक के परिजनों को दी। मृतक युवक के पिता धूपीलाल ने वाहन चालक के खिलाफ मामला दर्ज करवाया है। पुलिस ने दुर्घटनाग्रस्त वाहनो को हटवाकर यातायात सुचारू करवाया और मामले की जांच शुरू कर दी है। स्थानीय लोगों ने क्षेत्र में बढ़ते सड़क हादसों को देखते हुए प्रशासन से यातायात व्यवस्था सुदृढ़ करने और तेज रफ्तार वाहनो पर सख्ती से कार्रवाई करने की मांग की है।

## देवनानी ने करणी माता की पूजा अर्चना की

देशनोक, (निर्स)। राजस्थान विधानसभा अध्यक्ष वासुदेव देवनानी ने देशनोकस्थित विश्व प्रसिद्ध करणी माता मंदिर में दर्शन किए। उन्होंने विधि-विधान से पूजा-अर्चना कर प्रदेश की सुख-समृद्धि और खुशहाली की कामना की। मंदिर पहुंचने पर स्थानीय जनप्रतिनिधियों और श्रद्धालुओं ने देवनानी का स्वागत किया। देवनानी ने मंदिर परिसर में माता करणी का आशीर्वाद प्राप्त किया।

# दिल्ली में हुये तरुण खटीक हत्याकांड के विरोध में अजमेर में प्रदर्शन

अजमेर, (निर्स)। दिल्ली में होली के दिन हुए तरुण खटीक हत्याकांड के विरोध में अजमेर में खटीक समाज के लोगों ने आक्रोश व्यक्त करते हुए जिला कलेक्ट्रेट के बाहर प्रदर्शन किया। समाज के लोगों ने दोषी आरोपियों को कड़ी से कड़ी सजा दिलाने, पीड़ित परिवार को आर्थिक मुआवजा देने तथा परिवार के एक सदस्य को सरकारी नौकरी प्रदान करने की मांग को लेकर

प्रधानमंत्री के नाम जिला कलेक्ट्रेट को ज्ञापन सौंपा। प्रदर्शन के दौरान समाज के पिनू खटीक एवं दिलीप सामरिया ने कहा कि होली जैसे पावन त्योहार के दिन दिल्ली में तरुण खटीक की निर्मम हत्या की घटना अत्यंत दुःखद और निंदनीय है। इस घटना से पूरे खटीक समाज में गहरा आक्रोश और पीड़ा है। समाज के प्रतिनिधियों ने कहा कि आरोपियों के

खिलाफ सख्त से सख्त कार्रवाई कर उन्हें कठोर दंड दिया जाए, चाकि भविष्य में ऐसी घटनाओं की पुनरावृत्ति न हो। समाज के लोगों ने यह भी मांग की कि पीड़ित परिवार को पर्याप्त आर्थिक सहायता प्रदान की जाए और परिवार के एक सदस्य को सरकारी नौकरी देकर उन्हें संबल दिया जाए। ज्ञापन में कहा गया कि इस दुःखद घटना से परिवार पर गहरा संकट आ गया है,

ऐसे में सरकार को मानवीय दृष्टिकोण अपनाते हुए उनकी सहायता करनी चाहिए। प्रदर्शन के बाद समाज के प्रतिनिधिमंडल ने प्रधानमंत्री के नाम संबोधित ज्ञापन जिला प्रशासन को सौंपा और न्याय की मांग की। इस दौरान बड़ी संख्या में खटीक समाज के लोग मौजूद रहे और सभी ने एक स्वर में दोषियों के खिलाफ कड़ी कार्रवाई की मांग की।

# तकनीकी शिक्षा के साथ मानवीय मूल्यों का समावेश अनिवार्य : वासुदेव देवनानी

## बीकानेर तकनीकी विश्वविद्यालय का चतुर्थ दीक्षान्त समारोह आयोजित

बीकानेर, (निर्स)। राजस्थान विधानसभा अध्यक्ष वासुदेव देवनानी ने कहा कि तकनीकी शिक्षा में तकनीक प्रधान हो सकती है, लेकिन इसका अंतिम लक्ष्य मनुष्यता का विकास होना चाहिए। विधानसभा अध्यक्ष देवनानी शुक्रवार को बीकानेर तकनीकी विश्वविद्यालय बीटीयू के चतुर्थ दीक्षान्त समारोह को मुख्य अतिथि के रूप में संबोधित कर रहे थे। विधानसभा अध्यक्ष ने वर्तमान दौर की चुनौतियों पर चर्चा करते हुए आर्टिफिशियल इंटेलिजेंस और चैट जीपीटी जैसे संसाधनों का जिक्र किया। उन्होंने कहा कि एआई कार्यों को सुगम जरूर बना सकती है, लेकिन यह कभी भी मानव मस्तिष्क और उसकी संवेदनशीलता का विकल्प नहीं बन सकती। उन्होंने विद्यार्थियों को आगाह किया कि केवल मशीनी ज्ञान पर निर्भरता घातक हो सकती है, असली मेधा मनुष्य के मौलिक चिंतन और विवेक में ही निहित है। देवनानी ने ऋग्वेद के मंत्र आ नो भद्राः क्रवो यनु विश्वरःशु का उल्लेख करते हुए कहा कि हमें विश्वभर के श्रेष्ठ विचारों को अपनाना चाहिए। आईटी उन्होंने ऋषि कणाद, आर्यभट्ट और



तकनीकी वि.वि. के दीक्षान्त समारोह में विद्यार्थियों को वासुदेव देवनानी ने उपाधियां प्रदान की।

कौटिल्य जैसे विद्वानों का उदाहरण देते हुए बताया कि भारत की ज्ञान परंपरा अत्यंत समृद्ध रही है। उन्होंने नई शिक्षा नीति एनईपी की सराहना करते हुए कहा कि कौशल विकास और व्यावहारिक ज्ञान ही विकसित भारत के संकल्प को पूरा करने का सबसे बड़ा मंत्र है। देवनानी ने कहा कि शिक्षा का वास्तविक उद्देश्य केवल किताबों से सूचनाएं एकत्र करना नहीं, बल्कि चरित्र निर्माण और

आत्मिक शक्ति का विकास है। उन्होंने स्वामी विवेकानंद के विचारों का स्मरण करते हुए कहा कि शिक्षा वह है, जो मनुष्य को अपने पैरों पर खड़ा होना सिखाए और उसमें आत्मविश्वास जगाए। उन्होंने विद्यार्थियों को नए नवाचार करने में प्रोत्साहित किया और समाज के रुढ़ियों को तोड़कर मानवता के कल्याण के लिए समर्पित रहने का मार्ग दिखाया। दीक्षान्त समारोह में डिग्री प्राप्त

करने वाले छात्र-छात्राओं को विधानसभा अध्यक्ष ने बधाई दी। समारोह के दौरान शैक्षणिक उपलब्धियों की जानकारी देते हुए कुलगुरु प्रो. अखिल रंजन गर्ग ने बताया कि चतुर्थ दीक्षान्त समारोह में कुल 3380 विद्यार्थियों को डिग्रियां वितरित की गई हैं। गर्ग ने बताया कि शैक्षणिक उत्कृष्टता के लिए 23 विद्यार्थियों को स्वर्ण पदक और 166 विद्यार्थियों को

■ दीक्षांत समारोह में 3380 विद्यार्थियों को डिग्रियां वितरित की

मेरिट प्रमाण पत्र से भी नवाजा गया है। इस अवसर पर कुलगुरु ने विधानसभा अध्यक्ष वासुदेव देवनानी को शिक्षा एवं क्षेत्र के अतुलनीय योगदान के लिए विद्या वाचस्पति की मानद उपाधि से भी विभूषित किया। साथ ही राज्यपाल और कुलाधिपति हरिभाऊ बागडे के संबोधन का वाचन किया।

दीक्षांत समारोह में भारतीय प्रौद्योगिकी संस्थान, जोधपुर के निदेशक प्रो. अविनाश अग्रवाल उद्बोधन दिया। कुलसचिव रचना भाटिया ने आभार जताया। कार्यक्रम में खाजूवाला विधायक डॉ. विश्वनाथ मेघवाल, बीकानेर परिषद विधायक जेठानंद व्यास, श्रीद्वारगढ़ विधायक ताराचंद सारस्वत, महाराजा गंगा सिंह विश्वविद्यालय के कुलगुरु आचार्य सुमन दीक्षित, राजुवास के कुलगुरु प्रो. मनेज व्यास डॉ. सत्यप्रकाश आचार्य सुमन छाजेड़ सहित विश्वविद्यालय के प्रबंध मंडल सदस्य, स्टाफ, विद्यार्थी और अन्य गणमान्य नागरिक मौजूद रहे।

# 13.50 लाख का डोडा-चूरा बरामद, जंगल के रास्ते फरार हुए तस्कर

कोटा, (निर्स)। दीगोद पुलिस टीम ने कार्रवाई करते हुए कार से अवैध मादक पदार्थ 90 किलोग्राम डोडा-चूरा को बरामद किया है। सिमलिया थाना क्षेत्र में पुलिस नाकाबंदी के दौरान कार में बैठे तस्करों ने नाकाबंदी देखकर कार को वापस घुमाकर भागने का प्रयास किया, पुलिस टीमों ने पीछा किया तो

■ कार में बैठे तस्करों ने नाकाबंदी देखकर कार को वापस घुमाकर भागने का प्रयास किया था

■ तस्कर कार को रास्ते में छोड़कर चम्बल नदी की तरफ जंगल में भाग गये, तलाश जारी

तस्कर कार को रास्ते में छोड़कर चम्बल नदी की तरफ जंगल में भाग गये। पुलिस टीम द्वारा कार से जब्त मादक पदार्थ की अन्तर्देशीय बाजार में कीमत करीब साढ़े तेरह लाख रुपये बताई गई है। ग्रामीण पुलिस अधीक्षक सुजीत शंकर ने बताया कि अवैध मादक पदार्थ की तस्करी व तस्करों की धरपकड़ के लिये ऑपरेशन रूट क्लियरेंस के तहत विशेष अभियान चलाया जा रहा है।



कोटा ग्रामीण की दीगोद पुलिस टीम ने कार जब्त कर अवैध मादक पदार्थ डोडा-चूरा बरामद किया।

ग्रामीण एसपी ने बताया कि उसी क्रम में थानाधिकारी सिमलिया द्वारा 8 लेन पर कराडिया के समीप मय जाबा पुलिस नाकाबंदी कर वाहनो की चौकियां की जा रही थी। उसी दौरान नाकाबंदी को देखकर एक कार में बैठे दो व्यक्ति कार को वापस घुमाकर फोरोलेन की तरफ भागाकर ले जाने लगे, जिसकी सूचना सोना कंट्रोल अलर्ट हो गई और कार का पीछा किया तो छिपटड़ा गांव के समीप कार में बैठे व्यक्ति कार को छोड़कर जंगल की तरफ भाग गये। कार का टायर फटने के बाद तस्करों ने कार को भगाने का प्रयास

किया। पुलिस टीम ने मौके पर दोनो तस्करों की तलाश की लेकिन दोनो आरोपियों का कोई पता नहीं चला। ग्रामीण एसपी ने बताया कि पुलिस टीम ने मौके पर कार की तलाशी ली तो कार में से एक हरियाणा नम्बर प्लेट के साथ 90.012 किलोग्राम अवैध मादक पदार्थ डोडा-चूरा को जब्त किया, जिसकी अन्तर्देशीय बाजार में कीमत करीब 13.50 लाख रुपये बताई गई है। पुलिस ने मौके पर कार्यवाही कर मादक पदार्थ व कार को जब्त किया एवं एनडीपीएस एक्ट में मामला दर्ज कर फरार तस्करों की तलाश शुरू कर दी है।